



# வலம்புரி

## Valampurii

**கல்யாண மாலை**  
(ஸ்ரீவதேச திருமண சேவை)  
021 720 1005  
இல. 44,  
பிறவுண் வீதி,  
யாழ்ப்பாணம்.  
kalyanamalai.jaffna@gmail.com  
1000/= + 300/=

E-mail: valampurii@yahoo.com,  
valampurii@sltnet.lk

சங்கு 21 வள்ளுவர் ஆண்டு 2051 பங்குனி 21 திங்கட்கிழமை (06.04.2020) தொலைபேசி 222 3378, 222 7829 ஒலி 109

### கண்காணிப்பிலிருந்து விடுவிக்கப்பட்டோர் சுயதனிமையை கடைப்பிடிப்பவர்கள்

ஜெனரல் சவேந்திர சில்வா கோரிக்கை

(கொழும்பு)  
தனிமைப்படுத்தல் நிலையங்களில் 14 நாட்கள் கண்காணிக்கப்பட்டு விடுவிக்கப்பட்டவர்கள் வீடுகளில் மீளவும் 14 நாட்கள் சுய

தனிமைப்படுத்தலை கடைப்பிடிக்குமாறு இராணுவத்தினரின் தளபதியும் கொரோனா தடுப்பு தேசிய செயற்பாட்டு மையத்தின் தலைவருமான லெப். ஜெனரல் சவேந்திர

சில்வா கோரிக்கை விடுத்துள்ளார். தென் கொரியாவிலிருந்து நாடு திரும்பிய நிலையில் தனிமைப்படுத்தல்



### மின்சாரம் தாக்கியதில் குடும்பஸ்தர் உயிரிழப்பு



தெல்லிப்பழை ஸ்ரீ தூர்க்காதேவி ஆலய மண்டபத்தில் சம்பவம் (யாழ்ப்பாணம்)

தெல்லிப்பழை ஸ்ரீ தூர்க்காதேவி ஆலயத்தில் தொண்டாற்றிய குடும்பத் தலைவர் ஒருவர் மின்சாரம் தாக்கியதில் உயிரி



### ஆஸ்திரேலிய வந்த இலங்கைப் பிரஜை கொரோனாவால் பலி

(மெல்பேர்ன்)  
அவுஸ்திரேலியாவில் வசித்து வந்த இலங்கைப் பிரஜை ஒருவர் கொரோனா தொற்றினால் உயிரிழந்துள்ளார்.

52 வயதான ஒருவரே இவ்வாறு உயிரிழந்துள்ளார்.

ஸ்ரீலங்கை எயார்லைன்ஸில் சேவை



### வசாவிளாணைச் சேர்ந்தவர் கொரோனாவால் பிரான்ஸில் மரணம்



## போதகரின் ஆராதனையால் வந்த விளை யாழ்.தொடர்ந்து முடக்கப்படுகிறது

மறு அறிவித்தல் வரை ஊரடங்கு நீடிப்பு

(யாழ்ப்பாணம்)

சுவிஸ் மத போதகரினால் யாழ்ப்பாணத்தில் கொரோனா வைரஸ் தொற்று பரவியதையடுத்து யாழ்ப்பாணம் தொடர்ந்து முடக்கப்பட்டுள்ளது. மறு அறிவித்தல் வரை ஊரடங்குச் சட்டம் அமுலில் இருக்கும் என்று ஜனாதிபதி செயலகம் அறிவித்துள்ளது.

இது தொடர்பில் ஜனாதிபதி ஊடகப் பிரிவு அனுப்பிவைத்த செய்திக் குறிப்பில் தெரிவிக்கப்பட்டுள்ள தாவது.

கொரோனா தொற்று பரவலை கவனத்திற்கொள்ளும்போது இடர்வலையங்களாக இனம் காணப்பட்டுள்ள கொழும்பு, கம்பஹா, களுத்

துறை, புத்தளம், கண்டி மற்றும் யாழ்ப்பாணம் ஆகிய மாவட்டங்களில் தற்போது நடைமுறையில் இருக்கும் ஊரடங்குச் சட்டம் மறு

அறிவித்தல் வரை தொடர்ந்தும் நடைமுறையில் இருக்கும். ஏனைய அனைத்து மாவட்டங்களிலும்



### இன்று முதல் வெள்ளிவரை

## வீட்டிலிருந்து பணியாற்றும் வாரமாகப் பிரகடனம்

(கொழும்பு)  
இன்று ஏப்ரல் 6ஆம் திகதி தொடக்கம் ஏப்ரல் 10ஆம் திகதி

வரை வீட்டிலிருந்து பணியாற்றும் வாரமாக அரசு பிரகடனப்படுத்தியுள்ளது.



### அடுத்து வரும் நாட்கள் கடினமாக இருக்கும்

## கொரோனா தொடர்பில் சரியான எதிர்வுகூறலை முன்வைக்க முடியாது

சுகாதார சேவைகள் பணிப்பாளர் அனில் ஜாசிங்க

(கொழும்பு)  
நாட்டில் கொரோனா வைரஸ்

தொற்றுநோய் பரவலை கட்டுப்படுத்த செய்ய வேண்டிய சகல

நடவடிக்கைகளையும் சுகாதாரத் துறையினர்



## தாவடியில் தனிமைப்பட்டோருக்கு கொரோனா இல்லை

பணிப்பாளர் த.சத்தியமூர்த்தி

(யாழ்ப்பாணம்)  
தாவடியில் கொரோனா வைரஸ் தொற்றுச் சந்தேகத்தில் பரிசோதனைகளுக்குட்படுத்தப்பட்ட 18

பேருக்கும் கொரோனா தொற்றில் லையென நேற்றைய தினம் உறுதிப்படுத்தப்பட்டுள்ளதாக யாழ்ப்பாணம் போதனா



## கொரோனாவால் தமிழ் வைத்தியர் கனடாவில் பல்

(ஒன்ராறியோ)  
கனடாவில் கொரோனா (கோவிட் -19) தாக்கத்தால் தமிழ் வைத்தியர் ஒருவர் மரணமடைந்துள்ளதாகத் தெரியவருகின்றது.



## மேலும் 9 பேருக்கு கொரோனா தொற்று நேற்று உறுதியானது

பாதிக்கப்பட்டோர் எண்ணிக்கை 176 ஆக உயர்வு

(கொழும்பு)  
கொரோனா வைரஸ் (கோவிட்-19) தொற்றால் மேலும் 9 பேர் நேற்று ஞாயிற்றுக்கிழமை இரவு வரை அடையாளம் காணப்பட

ள்ளனர் என தேசிய தொற்று நோய் விஞ்ஞானப் பிரிவு தெரிவித்துள்ளது. இதனடிப்படையில் இலங்கையில்



## கொரோனா வைரஸை குணப்படுத்த எந்த மருந்தையும் பரிந்துரைக்கவில்லை உலக சுகாதார நிறுவனம் அறிவிப்பு

(ஜெனிவா)  
கொரோனா வைரஸ் (கோவிட் -19) நோய்த் தொற்றுக்கு சிகிச்சையளிக்க அல்லது குணப்படுத்த

எந்தவொரு மருந்தையும் பரிந்துரைக்கவில்லை என்று உலக சுகாதார நிறுவனம் அறிவித்துள்ளது. கொரோனா வைரஸ் தொற்றால் பாதிக்கப்பட்டோருக்கு அமெரிக்கா, ஜேர்மனி உள்ளிட்ட



### உங்கள் விளம்பரங்களை

## வலம்புரி இல் பிரசுரிப்பதற்கு

எம்முடன் தொடர்பு கொள்க

076 097 3127

076 636 3378

Valampurii@yahoo.com

குறைந்த கட்டணங்களில் பிரசுரிக்க முடியும்

## நடுவு நிலை தவறா நன்னெறி காக்கும் உங்கள் நாளிதழ்

## ஆஸியில் வசித்து...

புரிந்துள்ள அவர் அவுஸ்திரேலியாவில் சமையல் கலைஞராகவும் பணி புரிந்துள்ளார்.

இதேவேளை, அவுஸ்திரேலியாவின் மெல்பேர்ன் நகரிலேயே குறித்த இலங்கைப் பிரஜை உயிரிழந்துள்ளமை குறிப்பிடத்தக்கது. (ம-3)

## மின்சாரம் தாக்கி...

புந்தார்.

இச்சம்பவம் நேற்று மதியம் இடம் பெற்றுள்ளது.

தெல்லிப்பழை ஸ்ரீ துர்க்காதேவி ஆலய தொண்டர்கள் சிலர் இணைந்து ஆலய மண்டபத்தை கொம்பிறசர் ஊடாக தண்ணீர் பாய்ச்சி கழுவிக் கொண்டிருந்தபோது, அதிலிருந்து மின் ஒழுக்கு ஏற்பட்டுள்ளது.

அதன் போது குடும்பத்தலைவருக்கு மின்சாரம் தாக்கியுள்ளது.

சம்பவத்தையடுத்து அவர் தெல்லிப்பழை ஆதார வைத்தியசாலைக்கு எடுத்துச் செல்லும் போது உயிரிழந்தார் என்று பொலிஸார் தெரிவித்தனர்.

இதில் மல்லாகம் துர்க்காபுரத்தைச் சேர்ந்த 2 பிள்ளைகளின் தந்தையான சண்முகராஜ் செந்தூரன் (வயது-51) என்பவரே உயிரிழந்தார்.

உயிரிழந்தவரின் சடலம் உடற்கூற்றுப் பரிசோதனைக்காக தெல்லிப்பழை வைத்திய சாலையில் வைக்கப்பட்டுள்ளது. (ம-3,18,114)

## வீட்டிலிருந்து...

இது தொடர்பில் ஜனாதிபதி செயலகத்தால் வெளியிடப்பட்டுள்ள செய்திக் குறிப்பில் தெரிவிக்கப்பட்டுள்ளது.

முன்னர் மார்ச் 20ஆம் திகதி தொடக்கம் 27ஆம் திகதிவரையும் மார்ச் 30ஆம் திகதி தொடக்கம் ஏப்ரல் 3ஆம் திகதிவரையும் அரசு மற்றும் தனியார் துறையினர் வீட்டிலிருந்து பணியாற்றும் வாரமாகப் பிரகடனப்படுத்தப்பட்டிருந்தது.

இந்நிலையில் அடுத்த வாரமும் வீட்டிலிருந்து பணியாற்றும் வாரமாகப் பிரகடனப்படுத்தப்பட்டுள்ளது என்று தெரிவிக்கப்பட்டுள்ளது. (ம-3)

## கண்காணிப்பிலி...

நிலையத்தில் 14 நாட்கள் கண்காணிக்கப்பட்டு வீடு திரும்பிய ஒருவருக்கு 10 நாட்களின் பின்னர் கொரோனா தொற்றுள்ளமை கண்டறியப்பட்டுள்ளது.

இந்த நிலையிலேயே இராணுவத் தளபதி இந்தக் கோரிக்கையை முன்வைத்துள்ளார். (ம-3)

## கொரோனா...

முன்னெடுத்தாலும் கூட அடுத்துவரும் நாட்கள் மிகவும் கடினமானதாக இருக்கின்ற காரணத்தினால் புத்தாண்டு வரையிலும் இலங்கையின் நிலைமையை சரியாக அறிவிக்க முடியாது என சுகாதார சேவைகள் பணிப்பாளர் அனில் ஜாசிங்க தெரிவித்துள்ளார்.

கொரோனா வைரஸ் தொற்றுப் பரவல் காரணமாக ஏற்பட்டுள்ள அசாதாரண நிலைமைகள் எந்தளவு தூரம் நிலவும் என்பது குறித்து அறிவுறுத்துகையில் அவர் இதனைக் கூறினார்.

அவர் மேலும் கூறுகையில், இப்போது வரையிலும் இலங்கையில் கொரோனா தொற்றுப் பரவல் நிலைமைகளை கட்டுப்பாட்டுக்குள் வைத்திருக்க முடிந்துள்ளது என கூற முடியாது.

நாளாந்தம் நோயாளிகள் அடையாளம் காணப்பட்டு வருகின்றனர். இந்த நிலைமையில் அடுத்த ஒருவர காலம் மிகவும் கடினமான வாரமாக அமையும்.

நோயாளர்களின் எண்ணிக்கையும் அதிகரிக்கும் வாய்ப்புகள் உள்ளன. அவ்வாறு இருக்கையில் எதிர்வரும் புத்தாண்டு வரையில் மிகக் கடினமான சுகாதார செயற்பாடுகளை முன்னெடுக்க வேண்டிய தேவை உள்ளது.

இறுக்கமான சட்ட திட்டங்களை பிறப்பித்து

பித்து மக்களை கட்டுப்படுத்தி தொற்று நீக்கல் செயற்பாடுகளில் ஈடுபட வேண்டும். அவ்வாறு செய்தால் மட்டுமே இலங்கையின் நிலைமை என்ன என்பதை அறிந்து கொள்ள முடியும். எவ்வாறு இருப்பினும் புத்தாண்டு காலம் வரையில் சரியான எதிர்வுகூறல் ஒன்றினை முன்வைப்பது கடினமானது.

ஆகவே புத்தாண்டு காலம் வரையில் இப்போது நாட்டில் எவ்வாறான சட்ட திட்டங்களை பிறப்பித்து கட்டுப்பாடுகளை விதித்து நிலைமைகளை கட்டுப்படுத்த அரசாங்கம் மற்றும் சுகாதாரத்துறை செயற்படுகின்றதோ அதே நடைமுறைகளை தமிழ் சிங்கள புத்தாண்டு வரையில் அல்லது அதற்கும் பின்னரும் சில நாட்களுக்கு கடைப்பிடிக்க வேண்டும்.

அத்துடன் இப்போது வரையில் முடக்கப்பட்டுள்ள பிரதேசங்களில் மக்கள் எக்காரணம் கொண்டும் நடமாட வேண்டாம். அத்துடன் இந்த பகுதிகளில் தொற்றுநோயாளர் இனங்காணப்படும் பட்சத்தில் உடனடியாக அவர்களை முகாம்களுக்கு கொண்டு செல்லும் வகையில் ஏற்பாடுகளும் செய்து கொடுக்கப்பட்டுள்ளன.

அதேபோல் வீடுகளில் இருக்கும் நபர்களுக்கு இந்த நோய் அடையாளம் இருப்பின் 1390 என்ற இலக்கத்துடன் தொடர்பு கொண்டு அறிவிக்க முடியும். மூன்று மொழிகளிலும் வைத்தியர்கள் தொடர்புகளை ஏற்படுத்துவார்கள். வைத்தியர்கள் கேட்கும் கேள்விகளுக்கு சரியான முறையில் பதில்தெரிவித்து தமது பாதுகாப்பை உறுதிப்படுத்திக் கொள்ள வேண்டும் என்றார். (ம-3)

## தாவடியில்...

வைத்தியசாலையின் பணிப்பாளர் டாக்டர் த.சத்தியமூர்த்தி தெரிவித்துள்ளார்.

தொற்றுள்ளதென அடையாளம் காணப்பட்ட முதலாவது நபர் வசிக்கும் பகுதியில் சுய தனிமைப்படுத்தலுக்குட்படுத்தப்பட்டுள்ள 18 பேரின் இரத்த மாதிரிகள் கொரோனா தொற்றுச் சந்தேகத்தின் பேரில் எடுக்கப்பட்டு பரிசோதனைகளுக்காக அநுராதபுரம் வைத்தியசாலைக்கு அனுப்பி வைக்கப்பட்டிருந்தது.

இந் நிலையில் ஆய்வுகூடப் பரிசோதனைகளிற்கமைய குறித்த 18 பேருக்கும் தொற்றில்லையென உறுதிப்படுத்தப்பட்டுள்ளமையும் குறிப்பிடத்தக்கது.

யாழ்ப்பாணம் தாவடி பகுதியில் மூவர் கொரோனா தொற்றினால் பாதிக்கப்பட்டுள்ளதாகவும் அதன் உத்தியோகப்பூர்வ அறிக்கை இன்றைய தினம் (நேற்று) வெளியாகும் என செய்தி வெளியானது.

தாவடியில் பரிசோதனைக்கு உட்படுத்தப்பட்டிருந்த 18 பேரில் மூவரே இவ்வாறு கொரோனாவினால் பாதிக்கப்பட்டுள்ளதாக குறித்த செய்தியில் தெரிவிக்கப்பட்டிருந்தது.

எனினும் குறித்த 18 பேருக்கும் கொரோனா இல்லை என்பது மருத்துவ பரிசோதனையின் ஊடாக கண்டறியப்பட்டுள்ளது.

இந்தநிலையிலேயே ஊடகங்கள் மிகுந்த பொறுப்புணர்வுடன் நடந்து கொள்ள வேண்டும் எனவும், மக்கள் மத்தியில் அச்சத்தினை ஊட்டும் வகையில் செயற்படக் கூடாது எனவும் யாழ்ப்பாணம் வைத்தியசாலையின் பணிப்பாளர் த.சத்தியமூர்த்தி கோரிக்கை விடுத்துள்ளார். (ம-3,18)

## கொரோனாவால்...

பிரான்ஸில் கொரோனா தொற்றிற்கு இலக்காகி குடும்பஸ்தர் ஒருவர் உயிரிழந்துள்ளார்.

யாழ்ப்பாணம் வசாவிலான சேர்ந்த கந்தையா மகாதேவன் (வயது-61) என்பவரே நேற்று ஞாயிற்றுக்கிழமை அதிகாலை பிரான்ஸில் அவரது இல்லத்தில் உயிரிழந்துள்ளார்.

காய்ச்சல் காரணமாக ஒரு வாரங்கள் மருத்துவமனையில் சிகிச்சை பெற்று குணமாகி வீட்டிற்கு அனுப்பி வைக்கப்பட்ட நிலையிலேயே உயிரிழந்துள்ளதாகத் தெரிய வருகிறது. (ம-3)

## யாழ்ப்பாணம் தொடர்ந்து...

நடைமுறையில் உள்ள ஊரடங்கு சட்டம் இன்று காலை 6.00 மணிக்கு தளர்த்தப்பட்டு இன்றைய தினம் பிற்பகல் 02.00 மணிக்கு

# யாழ்ப்பாணம் பரிசோதனை செய்த 15 பேருக்கு கொரோனா இல்லை

யாழ்ப்பாணம். மருத்துவ பீட ஆய்வில் அறிக்கை

(யாழ்ப்பாணம்) யாழ்ப்பாணத்தில் நேற்று ஞாயிற்றுக்கிழமை 15 பேரின் மாதிரிகள் ஆய்வுகூட பரிசோதனைக்கு உட்படுத்தப்பட்ட நிலையில் அவர்கள் எவருக்கும் கொரோனா தொற்று இல்லை என அறிக்கை கிடைத்துள்ளது.

யாழ்ப்பாணம் போதனா வைத்திய சாலையில் சந்தேகத்தின் பேரில் அனுமதிக்கப்பட்ட மூவரின் மாதிரிகள் யாழ்ப்பாணம் பல்கலைக்கழக மருத்துவபீட ஆய்வுகூடத்தில் பரிசோதனைக்குட்படுத்தப்பட்டன.

அவர்கள் மூவருக்கும் கொரோனா தொற்று இல்லை என அறிக்கை கிடைத்துள்ளது என்று யாழ்ப்பாணம் போதனா

வைத்தியசாலைப் பணிப்பாளர் த.சத்தியமூர்த்தி தெரிவித்துள்ளார்.

அத்துடன், அரியாலை தேவாலயத்தில் சுவின் போதகர் நடத்திய ஆராதனையில் பங்கேற்றவர்கள் என அரியாலை, குரு நகர் மற்றும் கொழும்புத்துறை பகுதிகளில் வீடுகளில் சுய தனிமைப்படுத்தலுக்கு உட்படுத்தப்பட்டுள்ள 12 பேரின் மாதிரிகள் யாழ்ப்பாணம் பல்கலைக்கழக மருத்துவ பீடத்தில் நேற்று பரிசோதனைக்கு உட்படுத்தப்பட்டன.

அவர்கள் 12 பேருக்கும் கொரோனா தொற்று இல்லை என அறிக்கை கிடைத்துள்ளது என்று வடக்கு மாகாண சுகாதார சேவைகள் பணிப்பாளர் ஆ.கேதீஸ்வரன் தெரிவித்தார். (ம-3)

# ஊரடங்குச் சட்டத்தை மீறிய 13 ஆயிரத்து 468 பேர் கைது 3353 வாகனங்கள் கைப்பற்றல்

ஊரடங்குச் சட்டத்தை மீறி நடந்து கொண்ட குற்றச்சாட்டில் இதுவரை 13,468 பேர் கைது செய்யப்பட்டுள்ளதாக பொலிஸ் ஊடகப் பிரிவு தெரிவித்துள்ளது.

அத்தோடு 3,353 வாகனங்கள் கைப்பற்றப்பட்டுள்ளன என்றும் பொலிஸார் குறிப்பிட்டுள்ளனர்.

மீண்டும் நடைமுறைப்படுத்தப்படும். இம் மாவட்டங்களில் மீண்டும் நடைமுறைப்படுத்தப்படும் ஊரடங்கு சட்டம் நீக்கப்படுவது பற்றி பின்னர் அறிவிக்கப்படும்.

ஊரடங்குச் சட்டம் நடைமுறையில் உள்ள காலப்பகுதியில் மக்களுக்கு அத்தியாவசிய உணவுப் பொருட்கள் மற்றும் வேறு பொருட்களை வீடுகளில் இருந்தே பெற்றுக் கொள்ளக் கூடிய வகையில் தொடர்ச்சியாக வழங்கலை மேற்கொள்ள அரசு அனைத்து ஏற்பாடுகளையும் செய்துள்ளது.

எந்த மாவட்டத்திலாயினும் விவசாய நடவடிக்கைகளை மேற்கொள்ளுதல் மற்றும் சிறு தேயிலை தோட்டங்கள், ஏற்றுமதி பயிர்கள் உற்பத்தி நடவடிக்கைகளில் ஈடுபட மக்களுக்கு அனுமதியளிக்கப்பட்டுள்ளது.

கொரோனா வைரஸ் பரவுவதை தடுப்பதற்கு உதவும் நடைமுறைகள் மக்களின் நலனுக்காகவே என்பதால் அந்த நடைமுறைகளையும் அறிவுறுத்தல்களையும் பொறுப்புடன் பின்பற்றாமாறு அரசு கேட்டுக் கொண்டுள்ளது.

கொழும்பு, கண்டி மற்றும் களுத்துறை மாவட்டங்களில் தனிமைப்படுத்தப்பட்ட பிரதேசங்களாக குறிப்பிடப்பட்டுள்ள பிரதேசங்கள் தொடர்ந்தும் தனிமைப்படுத்தப்பட்ட பிரதேசங்களாகவே கருதப்படும்.

எவரும் இந்த கிராமங்களுக்கு உள்வருவதோ அல்லது வெளியேறுவதோ மறு அறிவித்தல் வரை முழுமையாக தடைசெய்யப்பட்டுள்ளது என்றுள்ளது. (ம-3)

## தமிழ் வைத்தியர்...

74 வயதான அன்ரன் செபஸ்டியன் என்பவரே மரணமடைந்துள்ளார்.

ஒன்ராறியோ மாகாணத்தின் கிங்ஸ்ரன் வைத்தியசாலையின் ஆலோசகராக இவர் கடமையாற்றியிருந்தார்.

ஏற்கனவே வைத்தியர் கடமையில் இருந்து இளைப்பாறிய இவர், கொரோனா வைரஸ் தாக்கத்தினால் ஏற்பட்ட வைத்தியர் களுக்கான தட்டுப்பாட்டை நிவர்த்தி செய்யும் வகையில் மீண்டும் கடமையில் இணைந்து கொண்டார்.

சில வாரங்கள் கொரோனா வைரஸ் நோயாளிகளுக்கு சிகிச்சையளித்து வந்த இவரும் நோயின் தாக்கத்திற்கு உள்ளாகி மரணமடைந்துள்ளார். (ம-3)

## இலங்கை வங்கியின் நடமாடும் சேவை

(யாழ்ப்பாணம்) நாட்டில் ஏற்பட்டுள்ள அசாதாரண சூழ்நிலை காரணமாக இலங்கை வங்கி சாவகச்சேரிக் கிளையானது நடமாடும் வங்கிச் சேவையினை இன்று திங்கட் கிழமை சாவகச்சேரிக் பகுதியில் நடத்தவுள்ளதாக அறிவித்துள்ளது.

அந்த வகையில் காலை 8.30 மணிக்கு மட்டுவில் வளர்மதி சனசமூக நிலையம், காலை 9.30 மணிக்கு கல்வயல் துர்க்கை அம்மன் கோவில், காலை 10.30 மணிக்கு மோகனதாஸ் வாசிகசாலை, காலை 11.00 மணிக்கு மட்டுவில் கமலாசினி வித்தியாலம், பிற்பகல் 2 மணி மந்துவில் மேற்கு ஆகிய இடங்களில் நடமாடும் சேவை இடம் பெறவுள்ளமை குறிப்பிடத்தக்கது. (ம-3)

## மேலும் 9 பேரு...

கொரோனா வைரஸ் தொற்றால் பாதிக்கப்பட்டோரின் எண்ணிக்கை 176ஆக (ஜனவரியில் பாதிக்கப்பட்ட சீனப் பெண் உட்பட) அதிகரித்துள்ளது.

அவர்களில் 29 பேர் முழுமையாகச் குணமடைந்து வீடு திரும்பியுள்ளனர். 5 பேர் உயிரிழந்துள்ளனர்.

140 பேர் வைத்தியசாலைகளில் தொடர்ந்து சிகிச்சை பெற்று வருவதுடன் அவர்களில் ஒருவர் கவலைக்கிடமான நிலையில் அதிர்விர சிகிச்சைக்கு உட்படுத்தப்பட்டுள்ளார்.

நாடுமுழுவதுமுள்ள 22 வைத்தியசாலைகளில் 259 பேர் தொடர்ந்து கண்காணிக்கப்பட்டு வருகின்றனர். (ம-3)

## கொரோனா வைர...

நாடுகள் மருந்து கண்டுபிடித்துவிட்டன என்று பல்வேறு செய்திகள் வெளியாகின்றன.

இந்த நிலையிலேயே கொரோனா வைரஸ் (கோவிட் -19) நோய்த் தொற்றுக்கு சிகிச்சையளிக்க அல்லது குணப்படுத்த எந்தவொரு மருந்தையும் பரிந்துரைக்க வில்லை என்று உலக சுகாதார நிறுவனம் தெளிவுபடுத்தியுள்ளது. (ம-3)

# 208 நாடுகளில் கொரோனா

## 70 ஆயிரத்தை நெருங்கும் பலியானோரின் எண்ணிக்கை 12 இலட்சத்துக்கு அதிகமானோர் பாதிப்பு

(ஜெனிவா)

உலகம் முழுவதும் பரவியுள்ள கொடிய கொரோனா வைரஸில் பலியானோரின் எண்ணிக்கை 70 ஆயிரத்தை அண்மித்துள்ளது. பாதிப்படைந்தோரின் எண்ணிக்கை 12 இலட்சத்துக்கு மேலாக அதிகரித்துள்ளது.

# கொரோனா

# COVID - 19

## இலங்கையின் நாளாந்த நிலைமை அறிக்கை

நோய்த் தொற்று  
சந்தேகத்தில்

259

தொற்றுக்கு  
உள்ளானவர்கள்

176

குணமடைந்தவர்கள்

029

மரணமடைந்தவர்கள்

005

## உலகளாவிய ரீதியில் நாளாந்த நிலைமை ஒரே பார்வையில்...

உலகளவில்  
தொற்றுக்குள்ளானவர்கள்  
**1,188,486**

உலகளவில்  
குணமடைந்தவர்கள்  
**244,448**

உலகளவில்  
மரணமடைந்தவர்கள்  
**64,103**

| நாடுகள், உலகம் | மொத்த பாதிப்பு | புதிய தொற்றாளர்கள் | மொத்த மரணம் | இன்றைய மரணம் |
|----------------|----------------|--------------------|-------------|--------------|
| மொத்தம்        | 1,188,486      | 71,843             | 64,103      | +4,933       |
| ஐ.அமெரிக்கா    | 330,263        | 18,906             | 9,444       | +992         |
| இத்தாலி        | 128,948        | 4,316              | 15,887      | +525         |
| ஸ்பெய்ன்       | 130,759        | 4,591              | 12,418      | +471         |
| சீனா           | 81,669         | 30                 | 3,329       | +3           |
| ஜேர்மனி        | 99,964         | 3,872              | 1,573       | +129         |
| பிரான்ஸ்       | 97,513         | 7,560              | 7,560       | +750         |
| ஈரான்          | 58,226         | 2,483              | 3,603       | +151         |
| இங்கிலாந்து    | 47,806         | 5,903              | 4,934       | +621         |
| இந்தியா        | 3,588          | -                  | 99          | 0            |

# ஒரேநாளில் ஆயிரம் பேர் மரணம் கொரோனாவின் பிடியில் பிரான்ஸ்



(பாரிஸ்)  
கொரோனா வைரஸ் தாக்குதலுக்குப் பிரான்ஸில் நேற்று முன்தினம் ஒரேநாளில் மட்டும் ஆயிரத்து 53 பேர் உயிரிழந்தனர்.  
கொரோனா வைரஸ் தற்போது உலகம் முழுவதும் வேகமாகப் பரவி வருகிறது.  
குறிப்பாக ஐரோப்பிய நாடு

களில் கொரோனா கொன்று குவித்து வருகிறது. கடந்த சில வாரங்களாக இத்தாலியைப் புரட்டி யெடுத்து வந்த வைரஸ் தற்போது பிரான்ஸில் தீவிர மடைந்தது.  
பிரான்ஸில் இதுவரை 89 ஆயிரம் பேருக்கு மேல் வைரஸ் பரவியது. வைரஸ் பரவியவர்களில் 66 ஆயிரத்திற்கு மேல்

பட்டோர் சிகிச்சை பெற்று வருகின்றனர். மேலும் 15 ஆயிரத்து 438 பேர் வைரஸ் பாதிப்பிலிருந்து குணமடைந்தனர். இந்நிலையில் பிரான்ஸில் வைரஸ் தாக்குதலுக்கு நேற்று முன்தினம் ஒரேநாளில் மட்டும் ஆயிரத்து 53 பேர் உயிரிழந்தனர். இதனால் அந்நாட்டில் கொரோனாவுக்கு பலியானோர் எண்ணிக்கை 7 ஆயிரத்து 560 ஆக அதிகரித்தது. (இ)

## கொரோனாவை ஒழிக்க பாராளுமன்றை கூட்டவேண்டிய அவசியமில்லை - அரசு

(கொழும்பு)

கொரோனா வைரஸ் ஒழிப்புக்காக பாராளுமன்றத்தைக் கூட்டுவதற்கான அவசியம்கிடையாது. அனைத்துத் தரப்பினரும் அரசாங்கத்தின் செயற்பாடுகளுக்கு ஒத்துழைப்பு வழங்கினால் போதும் நிலைமையை வெற்றிக் கொள்ள முடியும் என முன்னாள் பாராளுமன்ற உறுப்பினர் லக்ஷ்மன் யாப்பா அபேவர்த்தன தெரிவித்தார்.

கொரோனா வைரஸ் பரவலைக் கட்டுப்படுத்த அரசாங்கம் பல முன்னேற்ற



கரமான திட்டங்களை செயற்படுத்துகின்றது. பொருளாதார ரீதியில் பாதிக்கப்

பட்டவர்களுக்கு உரிய நிவாரணம் வழங்கப்பட்டது. தற்போதைய நிலையில்

பாராளுமன்றத்தைக் கூட்டுமாறு குறிப்பிடப்படுகின்றது. பாராளுமன்றத்தைக் கூட்டுவதால் எவ்விதப்பயனும் ஏற்படாது.

தேவையற்ற காலதாமதமே ஏற்படும். பாராளுமன்றத்தைக் கூட்டி அரசமற்றும் பொது நிர்வாகத்திற்கு நிதி ஒதுக்க வேண்டிய அவசியம்கிடையாது.

நிதி தொடர்பான அதிகாரம் ஜனாதிபதிக்கு அரசிய

லமைப்பின் ஊடாக கிடைக்கப் பெற்றுள்ளது. எனவே நிதி தொடர்பாக எவ்வித நெருக்கடியும் ஏற்படாது.

தற்போதைய நெருக்கடியான நிலையில் ஒரு தரப்பினர் இனவாத, மதவாத கருத்துக்களை குறிப்பிட்டு தேவையற்ற பிரச்சினைகளை ஏற்படுத்த முயற்சிக்கின்றார்கள்.

தேவையற்ற விடயங்களுக்கு முக்கியத்துவம் வழங்காமல் ஒன்றிணைந்து செயற்பட்டால் தற்போதைய நிலையை வெற்றிகொள்ள முடியும் என அவர் மேலும் தெரிவித்தார். (இ)

## கொரோனா சிகிச்சைக்கான மருந்துகளை வழங்கவேண்டும்



(வோஷிங்டன்)

கொரோனாவைக் கட்டுப்படுத்த மலேரியா காய்ச்சலுக்கு வழங்கப்படும் ஹைட்ராஹ்லி குளோரோசியின் மாத்திரைகளை வழங்குமாறு இந்தியப் பிரதமர் மோடியிடம் அமெரிக்க ஜனாதிபதி ட்ரம்ப் வேண்டுகோள் விடுத்தார்.

கொரோனா பாதிப்பு அதிகரிக்கத் தொடங்கியதும் கொரோனா சிகிச்சைக்காக உபயோகம் படுத்தப்படும் ஹைட்ராஹ்லி குளோரோசியின் மருந்துகள் உட்பட மருத்துவ பொருட்களை வெளிநாடுகளுக்கு ஏற்றுமதி செய்ய இந்திய மத்திய அரசு கடந்த மார்ச் 25 ஆம் திகதி தடை விதித்தது. எனினும், மனித நேய அடிப்படையில் சில நாடுகளுக்கு மத்திய அரசு அவற்றை வழங்கி வருகிறது.

இந்நிலையில் இந்தியாவிடம் மிகப்பெரியளவில் ஹைட்ராஹ்லி குளோரோசியின் மாத்திரைகளை அமெரிக்கா கோரியது. எனினும் மத்திய அரசின் தடையால் அந்த மாத்திரைகள் அமெரிக்காவுக்கு கிடைப்பதில் சிக்கல் ஏற்பட்டது.

இருப்பினும் ஏற்கனவே கோரிக்கை விடுத்ததன் பிரகாரம் ஹைட்ராஹ்லி குளோரோசியின் மருந்துகளை அமெரிக்காவுக்கு

வழங்க வேண்டும் என்று ட்ரம்ப் மோடியிடம் வலியுறுத்தினார்.

இதுதொடர்பாக, வோஷிங்டனில் நேற்றுக்காலை செய்தியாளர்களிடம் ட்ரம்ப் தெரிவிக்கையில்,

இந்தியப் பிரதமர் மோடியுடன் நேற்று முன்தினம் சனிக்கிழமை காலை தொலைபேசியில் பேசினேன். இரு நாடுகளும் கொரோனா வைரஸை ஒழிப்பதில் ஒற்றுமையுடன் செயற்பட ஒப்புக் கொண்டுள்ளோம்.

கொரோனா வைரஸால் பாதிக்கப்பட்ட நோயாளிகளின் உயிர் காக்கும் மாத்திரையாக ஹைட்ராஹ்லி குளோரோசியின் இருக்கிறது.

இந்த மாத்திரைகளை அமெரிக்க மிக அதிகளவில் இந்தியாவிடம் கோரியது. ஆனால், இந்தியாவில் அந்த மாத்திரைகளை ஏற்றுமதி செய்யத் தடை விதித்துள்ளதால், அமெரிக்காவுக்கு கிடைப்பதில் சிக்கல் இருக்கிறது. எனவே, அந்தத் தடையை எங்களுக்காக தளர்த்தி மாத்திரைகள் கிடைக்க உதவ வேண்டும் என பிரதமர் மோடியிடம் வேண்டுகோள் விடுத்தேன்.

பிரதமர் மோடியும் தீவிரமாகப் பரிசீலிப்பதாக கூறியிருக்கிறார் என ட்ரம்ப் தெரிவித்தார். (இ)

## தடைப் பட்டியலிலுள்ள நிறுவனத்திடமிருந்தே மருத்துவ உபகரணங்களை பெற்ற அமெரிக்கா



(நியூயோர்க்)

தங்களின் வர்த்தகத்தடைப் பட்டியலிலுள்ள ரஷ்ய நிறுவனத்திடமிருந்து வெண்டிலேட்டர் உள்ளிட்ட மருத்துவ உபகரணங்களை அமெரிக்கா பெற்றது.

உலகையே உலுக்கி வரும் கொரோனா வைரஸ் அமெரிக்காவிலும் கோரத்தாண்டவமாடி வருகிறது. அந்நாட்டில் வைரஸ் தாக்குதலுக்கு இதுவரை 8 ஆயிரத்துக்கும் அதிகமானோர் உயிரிழந்தனர்.

போதிய மருத்துவ உபகரணங்கள் இல்லாமலும் நாளுக்கு நாள் அதிகரித்துவரும் உயிரிழப்புக்களைக் கட்டுப்படுத்த முடியாமலும் அமெரிக்கா திணறி வருகிறது.

இதையடுத்து, கொரோனா தொடர்பாக ரஷ்ய ஜனாதிபதி விளாடிமிர் புடினை அமெரிக்க ஜனாதிபதி டொனால்ட் ட்ரம்ப் தொலைபேசியில் தொடர்பு கொண்டு உரையாடினார். இதன் முடிவில் அமெரிக்காவுக்கு உதவ ரஷ்ய ஜனாதிபதி புடன் முன்வந்தார்.

இதற்காக, செயற்கை சுவாசக்



கருவிகள் உள்ளிட்ட அதிநவீன மருத்துவ உபகரணங்களுடன் மிகப்பெரிய சரக்கு விமானம் ரஷ்யாவிலிருந்து அமெரிக்காவுக்கு அனுப்பி வைக்கப்பட்டது.

நியூயோர்க் வந்தடைந்த ரஷ்ய விமானத்தில் கொண்டு வரப்பட்ட அனைத்து மருத்துவ உபகரணங்களும் அமெரிக்காவின் பல்வேறு வைத்தியசாலைகளுக்கு அனுப்பி வைக்கப்பட்டன.

கடந்த 2014 மற்றும் 2015 ஆம் ஆண்டுகளில் உக்ரேன், கிரீயா விவகாரங்களின் போது அமெரிக்க அரசு ரஷ்யா மீது பல்வேறு பொருளாதாரத் தடைகளை விதித்தது.

ரஷ்யாவினுள்ள பல்வேறு நிறுவனங்களுக்கு அமெரிக்க நிறுவனங்கள் வர்த்தகத் தடை விதித்தன. மேலும் உலகின் பல்வேறு நாடுகளையும் ரஷ்ய நிறுவனங்களோடு வர்த்தகம் செய்யவேண்டாம் எனவும் அறிவுறுத்தியன.

தாங்கள் விதித்த தடைகளை மீறி ரஷ்யாவுடன் வர்த்தகம் செய்யும் நாடுகளுக்கும் பொரு

ளாதாரத்தடைகளை சந்திக்க நேரிடும் என எச்சரிக்கை விடுத்தன. அமெரிக்கா ரஷ்ய நிறுவனங்கள் மீது விதித்த வர்த்தகத் தடைகள் இப்போதும் தொடர்ந்து கொண்டுதான் உள்ளன.

இந்நிலையில் நியூயோர்க் நகருக்கு ரஷ்யா அனுப்பிய மருத்துவ உபகரணங்களில் வெண்டிலேட்டர் எனப்படும் செயற்கை சுவாசக் கருவி அமெரிக்காவின் வர்த்தகத் தடைப்பட்டியலிலுள்ள நிறுவனத்தின் தயாரிப்பு என்ற தகவல் வெளியானது.

யூபிசெட் என்ற அந்த நிறுவனத்தை கடந்த 2014 ஆம் ஆண்டிலிருந்தே அமெரிக்கா தனது வர்த்தகத் தடைப்பட்டியலில் வைத்துள்ளது. ஆனால், தற்போது கொரோனா அச்சுறுத்தல் நிலவிவரும் நிலையில் ரஷ்ய ஜனாதிபதி புடன், அமெரிக்காவுக்கு வழங்கிய மருத்துவ உபகரணங்களில் செயற்கை சுவாசக் கருவி யூபிசெட் நிறுவனத்தின் தயாரிப்பு என்பது குறிப்பிடத்தக்கது. (இ)

# ஊரடங்கு உத்தரவு வடக்கில் பின்தங்கிய கிராமங்களில் படீனி நிலையை ஏற்படுத்திவிடுமோ என்று அஞ்சுகிறேன்



(யாழ்ப்பாணம்)

தொடர்ந்து பிறப்பிக்கப்பட்டு வரும் ஊரடங்கு உத்தரவு வடக்கு மாகாணத்தின் பின்தங்கிய கிராமப் பகுதிகளில் படீனி நிலையை ஏற்படுத்திவிடுமோ என்று நான் அஞ்சுகின்றேன். ஒரு வேளை, அவ்வாறு நடக்கத் தொடங்கிவிட்டால் அது நீங்கள் எடுத்துவரும் அனைத்து முயற்சிகளையுமே பயனற்றவையாக ஆக்கிவிடும் என்று நான் கவலைப்படுகின்றேன் என ஜனாதிபதி கோட்டாபயவுக்கு யாழ்ப்பாணம் மாவட்ட முன்னாள் நாடாளுமன்ற உறுப்பினர் த.சித்தார்த்தன் அனுப்பிய கடிதத்தில் சுட்டிக்காட்டினார்.

அந்தக் கடிதத்தில், கொவிட் - 19 கொரோனா நோய்க்கிருமி பரவலை நாம் எதிர்த்துப் போராடும் மிக முக்கியமான இந்த நேரத்தில், நீங்கள் எமது நாட்டிற்கு அளித்து வரும் தலைமைக்கு எங்கள் பாராட்டுக்களையும் நன்றிகளையும் தெரிவிக்கவே - நாடாளுமன்றத்தில் நான் பிரதிநிதித்துவம் செய்த தமிழ் மக்கள் சார்பாக, இந்தக் கடிதத்தை எழுதுகின்றேன்.

இந்த நெருக்கடியான நேரத்திலும் எமது நாட்டு மக்களின் வாழ்க்கையில் இயல்புநிலை

## ஜனாதிபதிக்கு சித்தார்த்தன் அவரச கடிதம்

கண்டிப்பாகப் பராமரிக்கப்படுவதை உறுதி செய்வதற்கு நீங்கள் எடுத்துவரும் முயற்சிகள் அசாதாரணமானவை என்றுதான் சொல்ல வேண்டும்.

இருந்தாலும் - உங்களின் அரசாங்கத்தின் அதி உயர் பீடத்தில் உரிய முடிவுகள் உடனுக்குடன் எடுக்கப்பட்டாலும், அரசாங்கத்தின் கீழ் மட்டத்தில் அந்த முடிவுகள் செயற்படுத்தப்படுவதில் வேகமின்மையும் விளைத்திறன் இன்மையுமே தெரிகின்றது என்பதனை உங்கள் கவனத்திற்குக் கொண்டுவர விரும்புகின்றேன். குறைந்தபட்சம், வடக்கு மற்றும் கிழக்கு மாகாணங்களின் நிலை இதுவரை இதுதான்.

எனவே, இந்த நிலை சாதாரண மக்களை - குறிப்பாக மாதச் சம்பள வேலை செய்யாத, ஆனால் அன்றாட ஊதியத்தில் வாழ்வவர்களைப் பெரிதும் பாதிக்கத் தொடங்கிவிட்டது. தொடர்ச்சியாக ஊரடங்கு உத்தரவு நடைமுறையில் இருப்பதனால், அவர்கள் தினசரி உழைப்புக்குச் செல்ல முடியாத நிலையில் இருக்கின்றார்கள்.

இந்த நிலையானது - வடக்கு மாகாணத்தின் பின்தங்கிய கிராமப் பகுதிகளில் படீனி நிலையை ஏற்படுத்திவிடுமோ என்று நான் அஞ்சுகின்றேன். ஒரு வேளை, அவ்வாறு நடக்கத் தொடங்கிவிட்டால், அது நீங்கள் எடுத்துவரும் அனைத்து முயற்சிகளையுமே பயனற்றவையாக

ஆக்கிவிடும் என்று நான் கவலைப்படுகின்றேன்.

பசில் ராஜபக்ஷவின் தலைமையில் நீங்கள் உருவாக்கிய "ஜனாதிபதி செயலணி," வருமானம் குறைந்த மக்களுக்கான அத்தியாவசியப் பொருட்களை வீட்டுக்கு வீடு வழங்குவதற்கான ஒரு பொறிமுறையை அறிமுகப்படுத்தியிருக்கின்றது.

அதேபோன்று - உள்ளூர் விவசாயிகளிடமிருந்து உற்பத்திகளை வாங்கி விற்பதன் மூலம் அவர்களின் பொருளாதார வாழ்வை மேம்படுத்துவதற்கு ஒரு திட்டத்தையும் உருவாக்கியிருக்கின்றது. ஆனால், அவை எங்கள் பகுதிகளில் முறையாகச் செயற்படுத்தப்படவில்லை.

காய்கறிகளுக்கான அதிகப் பட்ச சில்லறை விற்பனை விலையையும் அந்தச் செயலணி அறிவித்துள்ளது. எவ்வாறாயினும், இவற்றுக்கான ஒரு சரியான கண்காணிப்பு பொறிமுறையானது எங்கள் பகுதியில் நடைமுறையில் இல்லை. எனவே, இடைத்தரகர்கள் விவசாயிகளிடமிருந்து பொருட்களை மிகக் குறைந்த விலைக்கு வாங்கி வீட்டுக்கு வீடு மிக அதிக விலைக்கு விற்கிறார்கள் சில சந்தர்ப்பங்களில், 400 வீதம் இலாபம் வைத்துக்கூட விற்கின்றார்கள்.

உற்பத்தி செய்யும் விவசாயிகளும் நுகரும் பொது மக்களும் இதனால் பெரிதும் பாதிக்கப்படுகின்றனர். இதேபோன்ற நிலைமையை மீளவர்கள் மற்றும்

கடலுணவு நுகர்வோர் எதிர்கொள்கின்றனர்.

இதற்கிடையில், நகரங்கள் மற்றும் கிராமங்களிலுள்ள உள்ளூர் சில்லறைக் கடை உரிமையாளர்களும் அதிக விலைக்குப் பொருட்களை விற்பனை செய்கிறார்கள். ஜனாதிபதி செயலணி அறிவித்ததை விடவும் மிக அதிக விலைக்கு விற்கின்றார்கள். இந்நிலை, குறிப்பாக உணவு மற்றும் மருத்துவப் பொருட்களுக்கு ஏற்பட்டிருக்கின்றது என்று மக்கள் என்னிடம் தெரிவிக்கின்றார்கள். இது போன்ற நிலை வடக்கு மற்றும் கிழக்கு மாகாணங்களில் மட்டும்தான் நிலவும் என்றில்லை என்பதனையும் நான் அறிவேன்.

எனது தேர்தல் மாவட்டத்தில், நாளாந்த தொழில் செய்து, தினசரி ஊதியத்தில் வாழும் பலர், தங்கள் நிலைமையை உங்களின் கவனத்திற்கு கொண்டு செல்லும்படி என்னைக் கேட்டுக்கொண்டிருக்கிறார்கள்.

ஏனென்றால், ஒரு நாடாக, நாம் தற்போது எதிர்கொண்டிருக்கும் இந்த தொற்றுநோய் நெருக்கடியைச் சமாளிக்க நீங்கள் எடுத்துக்கொண்டிருக்கும் அனைத்து முயற்சிகளையும் அவர்கள் அனைவரும் முழு மனதுடன் பாராட்டுவதுடன், தற்போதைய நெருக்கடியால் உருவாக்கப்பட்டுவரும் தமது சொல்லாணாக் கஷ்டங்களைத் தணிக்கத் தேவையான அனைத்து நடவடிக்கைகளையும் நீங்கள்

உடனடியாக விளைத்திறனுடன் எடுப்பீர்கள் என்றும் அவர்கள் அனைவரும் நம்புகிறார்கள்.

நாட்டின் இந்தப் பகுதியில் நிலவும் மற்றொரு பிரச்சினை, கர்ப்பிணித் தாய்மார்கள் மற்றும் குழந்தைகளுக்கு 'திரிபோஷா' போன்ற சத்துணவை வழங்குவதில் நிலவும் பற்றாக்குறையாகும். கர்ப்பிணித் தாய்மார்கள் மற்றும் ஊட்டச்சத்து குறைபாடுள்ள குழந்தைகளின் நோயெதிர்ப்புச் சக்தியை அதிகரிப்பது தவிர்க்க முடியாதது என்பதால், இந்த விடயத்தையும் கவனக்குமாறு உங்களிடம் நான் கேட்டுக்கொள்கிறேன்.

இந்த நெருக்கடியான காலகட்டத்தில் - அரசாங்கத்தால் மக்களுக்காகச் செய்யப்படும் ஏற்பாடுகள் அனைத்தும் அவர்களுக்குச் சென்று கிடைப்பதில் - எவ்வித செயற்கையான தாமதமும் இல்லாதிருப்பதை உறுதி செய்யுமாறும் நான் கேட்டுக்கொள்கின்றேன். அத்தோடு - உங்களின் திட்டங்களை முழுமையாகச் செயற்படுத்த தேவையான நடவடிக்கைகளையும் எடுக்குமாறு - மாகாண, மாவட்ட மற்றும் உள்ளூர் மட்ட அதிகாரிகளுக்கும், சட்டங்களை நடைமுறைப்படுத்தும் பொலிஸ் துறையினருக்கும் கடுமையான அறிவுறுத்தல்களை வழங்குமாறும் நான் உங்களிடம் கேட்டுக்கொள்கிறேன் என அவர் மேலும் தெரிவித்தார். (இ)

## தனிமைப்படுத்தலிலிருந்த 233 பேர் வெளியேற்றம்

(சாவகச்சேரி)

கொடிமாமம் விடத்தற்பனை 522 ஆவது படைத் தலைமையகத்தில் 14 நாட்கள் கண்காணிப்பில் வைக்கப்பட்டிருந்த 233 பேர் நேற்று சூரியநிலைக்கிழமை காலை வெளியேறினர்.

கொரோனா வைரஸ் பரவல் இலங்கைக்குள் அதிகரித்த நிலையில் இந்தியாவிடமிருந்து விமானம் மூலம் நாடு திரும்பியதன் பகுதியைச் சேர்ந்த 233 பேரே இவ்வாறு 14 நாட்கள் தனிமைப்படுத்தல் முகாமில் கண்காணிப்பில் வைக்கப்பட்டு மருத்துவ பரிசோதனைகளின் பின்னர் இராணுவ வாகனங்களில் அவர்களின் சொந்த இடங்களுக்கு நேற்றுக்காலை அனுப்பி வைக்கப்பட்டனர்.



ப்பி வைக்கப்பட்டனர்.

இவர்கள் அனைவரும் இந்தியாவிடமிருந்து மதத் தலம் ஒன்றிற்கு யாத்திரை சென்று நாடு திரும்பியவர்கள் என்பது குறிப்பிடத்தக்கது. (இ-30)

## உணவு தட்டுப்பாட்டைத் தவிர்க்க அரசால் மற்றுமொரு நடவடிக்கை

(கொழும்பு)

நாட்டின் தேசிய உற்பத்தியை பலப்படுத்தி உணவு தட்டுப்பாட்டை தவிர்க்கும் வகையில் சிறகவரை, பைற்றங்காய், வெண்டிக்காய், கறிமிகளாய், மிளகாய் ஆகியவற்றிற்கான விதைகளை 20 ரூபாய்க்கு வழங்க அரசாங்கம் தீர்மானித்தது. நாட்டின் சகல பகுதிகளிலும் விவசாயிகள் 20 ரூபாய்க்கு விதைகளைப் பெற்றுக்கொள்ள முடியும் எனவும் அரசாங்கம் அறிவித்துள்ளது.

அரசு தகவல் திணைக்களத்தில் நேற்று முன்தினம் இடம் பெற்ற செய்தியாளர் சந்திப்பில் கலந்துகொண்ட அமைச்சர் பந்துல குணவர்த்தன மேற்கண்டவாறு தெரிவித்தார்.

இரண்டாம் உலக மகாயுத்தத்திற்குப் பின்னர் உலகில் ஏற்பட்ட பாரிய உணவுத் தட்டுப்பாடு இப்போது உலகில் சகல நாடுகளிலும் நிலவுகின்றது. அனைத்து நாடுகளிலும் தமக்கான உணவு உற்பத்தியைப் பலப்படுத்த போராடி வருகின்றனர்.

இலங்கையிலும் இறக்குமதிகள் முழுமையாகத் தடைப்பட்ட நிலையில் நாட்டில் உணவுத் தட்டுப்பாடு ஏற்படக்கூடிய நிலைமை உள்ளது.

மூன்று வேளை சோறு உண்ட மக்கள் எமது மக்கள். எமக்கான தேசிய உற்பத்திகளை நாமே எப்போதும் உருவாக்கிக் கொண்ட வரலாறு உள்ளது.

பிரித்தானிய ஆக்கிரமிப்புக்கு முன்னர் இருந்தே நாம் எமக்கான உணவு உற்பத்திகளை பெருக்கிக்கொண்டு எமக்கான தேவைகளைப் பூர்த்தி செய்துள்ளோம்.

எனவே, மீண்டும் எமது பண்டைய முறைமையை உருவாக்க வேண்டிய தேவை உருவாகியுள்ளது.

அனைவரும் ஒரு நாட்டவராக எமக்கான தேசிய உணவு உற்பத்தியை பெருக்கிக்கொள்ள எமது விவசாயத்தை மீண்டும் உயிர்ப்பிக்க இன்றிலிருந்து தேசிய விவசாய வேலைத்திட்டமொன்றை உருவாக்கியுள்ளோம்.

அந்த வகையில் சிறகவரை, பைற்றங்காய், வெண்டிக்காய், கறிமிகளாய், மிளகாய் ஆகியவற்றிற்கான விதைகள் வெறும் 20 ரூபாய்க்கு வழங்க அரசாங்கம் தீர்மானித்தது. சமுர்த்தி அதிகாரிகள் மூலமாக நாடு பூராகவும் இந்த விதைகளை அனுப்பி நாட்டிலுள்ள சகல விவசாயிகளுக்கும் வழங்க அரசாங்கம் தீர்மானித்தது.

நாட்டில் வெவ்வேறு தொழில்களில் ஈடுபடும் தொழிலாளர்கள் தற்போது மூன்றுமாத கால விடுமுறையிலுள்ள நிலையில் அவர்களும் தற்காலிக விவசாயத்தில் ஈடுபடும் விதமாக இந்தப் பயிர்களை வீடுகளில் பயிரிட்டு தேசிய உற்பத்திக்குப் பங்களிப்பு செய்ய முடியும் என அவர் மேலும் தெரிவித்தார். (இ)



## 204 நாடுகளுக்குப் பரவிய வைரஸ்

# உலகளவில் 12 இலட்சத்தைத் தாண்டியது கொரோனாவால் பாதிக்கப்பட்டோர் எண்ணிக்கை 42 ஆயிரம் பேரின் நிலைமை கவலைக்கிடம்

(ஜெனிவா) உலகளாவிய ரீதியில் கொரோனா வைரஸ் தொற்றால் பாதிக்கப்பட்டோர் எண்ணிக்கை 12 இலட்சத்தைத் தாண்டியது. சீனாவின் ஹூபேய் மாகாணம் வுஹான் நகரில் கண்டுபிடிக்கப்பட்ட கொரோனா வைரஸ் தற்போது உலகம் முழுவதும் வேகமாகப் பரவி வருகிறது. இதுவரை 204 நாடுகளுக்கு பரவியுள்ள வைரஸ் பெரும் உயிரிழப்புக்களை ஏற்படுத்தி

வருகிறது. தடுப்பு மருந்தைக் கண்டுபிடிக்க அமெரிக்கா உள்ளிட்ட பல்வேறு நாடுகளைச் சேர்ந்த விஞ்ஞானிகள் தீவிர முயற்சி மேற்கொண்டு வரும் நிலையில் வைரஸ் தாக்குதலின் வீரியம் நாளுக்கு நாள் அதிகரித்துக் கொண்டே செல்கிறது. இந்நிலையில் உலகம் முழுவதும் கொரோனா வைரஸ் பரவியவர்களின் எண்ணிக்கை நேற்றுக்காலைநிலவர்ப்படி 12 இல



ட்சத்து 319 ஆக அதிகரித்தது. வைரஸ் தாக்குதலுக்கு இதுவரை 65 ஆயிரம் பேர் வரை உயிரிழந்தனர். வைரஸ் பரவிய வர்களில் 8 இலட்சத்து 89 ஆயிரம் பேருக்கு மேல் சிகிச்சை பெற்று வருகின்றனர். சிகிச்சை பெறுபவர்களில் 42 ஆயிரத்து 324 பேரின் நிலைமை கவலைக்கிடமாகவுள்ளது. கடந்த ஆண்டு டிசம்பர் மாதம் சீனாவில் கண்டுபிடிக்கப்பட்ட கொரோனா வைரஸ் உலகம் முழுவதும் 12 இலட்சத்துக்கும் அதிகமானோருக்கு பாதிப்பை ஏற்படுத்தியுள்ளதால் மக்கள் மிகுந்த கலக்கம் அடைந்துள்ளனர் என்பது குறிப்பிடத்தக்கது. (இ)

## வவுனியாவில் நேற்று பாரியளவில் கிருமி நீக்கல் நடவடிக்கை

(வவுனியா) கொரோனா வைரஸ் தாக்கத்திலிருந்து மக்களைக் காப்பாற்றும் நோக்கில் இன்று காலை 8 மணி நேரம் ஊரடங்கு தளர்த்தப்படவுள்ள நிலையில் பொது மக்கள் நடமாடும் பகுதிகளைச் சுத்தம் செய்யும் விசேட நடவடிக்கையை வவுனியா பொலிஸார், விசேட அதிரடிப்படையினர், இராணுவத்தினர் மற்றும் சுகாதாரத் துறையினர் கூட்டிணைந்து முன்னெடுத்தனர். இலங்கையில் கொரோனா

வைரஸ் காரணமாக பாதிக்கப்பட்டவர்களின் எண்ணிக்கை நாளுக்கு நாள் அதிகரித்து வருகின்ற நிலையில் பொது மக்கள் நடமாடும் பகுதிகளைச் சுத்தப்படுத்தி கொரோனா வைரஸிலிருந்து மக்களைக் காப்பாற்றும் நோக்கில் மருக்கந்தை விசேட அதிரடிப்படையினர், 563 மற்றும் 681 ஆகிய படைப்பிரிவுகளைச் சேர்ந்த இராணுவத்தினர், வவுனியா பொலிஸார் கூட்டாகக் களத்தில் இறங்கினர்.

இச் செயற்றிட்டம் வவுனியா தமிழ் மத்திய மகா வித்தியாலயம் முன்பாக நேற்றுக் காலை ஆரம்பிக்கப்பட்டது. வவுனியா கண்டி வீதி, புகையிரத நிலைய வீதி, பழைய பேருந்து நிலையம், முதலாம் குறுக்குத்தெரு, இரண்டாம் குறுக்குத்தெரு, ஏ-9 வீதி, பசார் வீதி, சந்தைத் தொகுதி, வாங்கிகள், நகரசபை கடைத்தொகுதி என்பன மருந்து விசிறப்பட்டு கிருமி நீக்கம் செய்யப்பட்டது. (இ-250)



## இருமல், தடிமன், சுவாசப்பிரச்சினையா? தொடர்புகொள்ள தொலைபேசி இலக்கம் சுகாதார சேவைகள் பணிப்பாளர் அறிவிப்பு

(கொழும்பு) எவருக்கேனும் இருமல், தடிமன் மற்றும் சுவாசப் பிரச்சினை இருப்பின் எக்காரணம் கொண்டும் நேரடியாக வைத்தியசாலைகளுக்கு சிகிச்சைக்கு செல்வதைத் தவிர்க்குமாறும், அவ்வாறானவர்கள் 1390 எனும் உடன் அழைப்பு தொலைபேசி இலக்கத்தைத் தொடர்புகொள்ளுமாறும் சுகாதார சேவைகள் பணிப்பாளர் நாயகம் விசேட வைத்திய நிபுணர் அனில் ஜாசிங்க தெரிவித்தார். அவ்வாறு அழைப்பை ஏற்படு

த்தும் போது, வைத்திய ஆலோசனைகளை வழங்கவும் தேவையான நடவடிக்கைகளை முன்னெடுக்கவும் சிங்களம், தமிழ் மற்றும் ஆங்கில மொழி மூலம் உரையாட முடியுமான வைத்தியர்கள் தயார் நிலையில் உள்ளதாகவும் அவர் தெரிவித்தார். இது தொடர்பில் விசேட மத்திய நிலையம் நிறுவப்பட்டுள்ளதாகவும், அதன் ஊடாக இந்த நடவடிக்கைகள் முன்னெடுக்கப்படும் எனவும் அவர் சுட்டிக்காட்டினார். இன்று கொரோனா வைரஸ்

குடும்பத்தின் கொவிட் - 19 தொற்றுப் பரவலைத் தடுக்க பொது மக்களின் ஒத்துழைப்பே மிக அவசியமாகியுள்ளது. இந் நிலையில் இந்தத் தொற்று ஏற்பட்டுள்ளதா? எனச் சந்தேகிக்கப்படும் நபர்களை பரிசோதிக்க விசேட முறைகள் அமல் செய்யப்படவுள்ளன. இதற்கான வேலைத் திட்டம் ஆரம்பிக்கப்பட்டது. அதன்படி நடமாட்டங்களைக் கட்டுப்படுத்தல், மற்றவருக்கு இந்த கொரோனா தொற்று பரவுவதற்கான வாய்ப்புக்களை தவிர



த்தல், உரிய சேவைகள் மற்றும் ஆலோசனைகளை இலகுவாக முன்னெடுத்தல் போன்ற நடவடிக்கைகளுக்காக விசேட மத்திய நிலையம் ஒன்று ஸ்தாபிக்கப்

பட்டது. இந்த மத்திய நிலையத்தை 1390 எனும் உடன் அழைப்பு இலக்கம் ஊடாக தொடர்பு கொள்ளலாம். இதன்போது நோய் நிலைமை தொடர்பில் சில விடயங்கள் உங்களிடம் விபரமாகக் கோரப்படும். அதன் பின்னர் உங்களுக்குத் தேவையான ஆலோசனைகள் வழங்கப்படும். அல்லது அவசியம் ஏற்படின் 1990 அம்புலன்ஸ் சேவை ஊடாக வைத்தியசாலைக்கு அழைத்து செல்வதற்கான ஏற்பாடுகளும் செய்யப்படும். எனவே, இருமல், தடிமன் மற்றும் சுவாசப் பிரச்சினைகள் இருப்போர், நேரடியாக வைத்தியசாலைக்குச் செல்வதைத் தவிர்த்து 1390 எனும் தொலைபேசி இலக்கத்துக்கு அழைக்குமாறு கோருகின்றேன் என அவர் மேலும் தெரிவித்தார். (இ)

# கோர்த்தாண்டவமாமும் கொரோனா

## ஒரேநாளில் ஆயிரம் பேர் பல்

33 ஆயிரம் பேருக்கு புதிதாக வைரஸ் தொற்று

### திகைத்து நிற்கும் அமெரிக்கா

(நியூயோர்க்)

அமெரிக்காவில் கொரோனா வைரஸ் தொற்றுக்கு நேற்று முன்தினம் ஒரேநாளில் ஆயிரத்து 40 பேர் உயிரிழந்தனர். மேலும் அந்நாட்டில் நேற்று முன்தினம் மட்டும் புதிதாக 33 ஆயிரம் பேருக்கு வைரஸ் பரவியது.

சீனாவின் ஹூபேய் மாகாணம் வுஹான் நகரில் கண்டுபிடிக்கப்பட்ட கொரோனா வைரஸ் தற்போது உலகம் முழுவதும் வேகமாகப் பரவி வருகிறது.

உலகம் முழுவதும் 204 நாடுகளுக்கும் பரவியுள்ள வைரஸ் பெரும் உயிரிழப்புக்களை ஏற்படுத்தி வருகிறது.

உலகம் முழுவதும் 12 இலட்சம் பேருக்கு மேல்கொரோனா வைரஸ் தொற்றால் பாதிக்கப்பட்டனர். வைரஸ் தாக்குதலுக்கு இதுவரை 65 ஆயிரம் பேர் வரை

உயிரிழந்தனர்.

வைரஸால் பாதிக்கப்பட்டவர்களில் 8 இலட்சத்து 90 ஆயிரம் பேர்வரை சிகிச்சை பெற்று வருகின்றனர். வைரஸ் பரவிய 2 இலட்சத்து 46 ஆயிரம் பேர்வரை சிகிச்சைக்குப் பின் குணமடைந்தனர்.

சீனாவில் கண்டுபிடிக்கப்பட்ட கொரோனா வைரஸ் ஐரோப்பிய நாடுகளைத் தொடர்ந்து தற்போது அமெரிக்காவில் கோர்த்தாண்டவமாடி வருகிறது.

அந்நாட்டில் நேற்று முன்தினம்

ஒரேநாளில் மட்டும் 33 ஆயிரத்து 72 பேருக்குப் புதிதாக கொரோனா வைரஸ் தொற்று உறுதி செய்யப்பட்டது. இதனால் வைரஸால் பாதிக்கப்பட்டோரின் எண்ணிக்கை 3 இலட்சத்தைத் தாண்டியது.

மேலும் வைரஸ் தாக்குதலுக்கு இலக்காகி நேற்று முன்தினம் ஒரேநாளில் மட்டும் ஆயிரத்து 40 பேர் உயிரிழந்தனர்.

இதனால் அமெரிக்காவில் கொரோனா தாக்குதலுக்கு பலியானோர் எண்ணிக்கை 8 ஆயிரத்து 444 ஆக அதிகரித்தது. (இ)



### வெளியே பாதுகாப்பில்லை தப்பிச்சென்ற சிறைக்கே மீண்டும் வந்த கைதிகள்

(தெர்ரான்)  
ஈரானில் சிறையிலிருந்து தப்பிச்சென்ற கைதிகள் கொரோனா அச்சம் காரணமாக மீண்டும் சிறைக்கே வந்தனர்.

சீனாவின் ஹூபேய் மாகாணம் வுஹான் நகரில் கண்டுபிடிக்கப்பட்ட கொரோனா வைரஸ் உலகம் முழுவதும் 204 நாடுகளுக்கும் பரவி பெரும் உயிரிழப்புக்களை ஏற்படுத்தி வருகிறது.

மத்திய கிழக்கு நாடான ஈரானிலும் கொரோனா வேகமாகப் பரவி வருகிறது. அந்நாட்டில் 55 ஆயிரம் பேருக்கு மேல் வைரஸ் பரவியது. வைரஸ் பரவியவர்களில் 3 ஆயி

கூட்டமாகக் கூடி வருகின்றனர். இதனால் வைரஸ் பரவும் அபாயம் அதிகரித்துக் கொண்டே வருகிறது.

இதற்கிடையில், ஈரான் சிறைகளிலிருந்து ஒரு இலட்சத்துக்கும் அதிகமான கைதிகள் கொரோனா அச்சுறுத்தல் காரணமாக நிபந்தனைகளுடன் தற்காலிகமாக விடுவிக்கப்பட்டனர்.

ஆனால், ஈரான் சிறை அதிகாரிகளே எதிர்பாராத வகையில் ஒரு சம்பவம் நடடைபெற்றது. அந்நாட்டின் மேற்குப் பகுதியிலுள்ள சிறைச் சாலையிலிருந்து கடந்த மாதம் 70 கைதிகள் தப்பிச்சென்றனர்.



ரத்திற்கும் மேற்பட்டோர் இதுவரை உயிரிழந்துள்ளனர்.

வைரஸ் பரவுவதைக் கட்டுப்படுத்த ஈரான் அரசு பல்வேறு முயற்சிகள் மேற்கொண்டு வருகிறது. ஆனால், அமெரிக்காவின் பொருளாதாரத்தடைகளால் போதிய மருத்துவ வசதிகள் இல்லாமல் ஈரான் திணறிவருகிறது.

இதனால், வைரஸ் பரவும் வேகத்தை குறைக்க பொதுமக்கள் தங்கள் வீடுகளை விட்டு வெளியே வரவேண்டாம் என அரசு அறிவுரை வழங்கியது.

இருப்பினும் ஈரான் மக்கள் அரசு அறிவுறுத்திய ஆலோசனைகளை மீறிப் பொது இடங்களில்

அந்தக் கைதிகளைப் பிடிக்க அதிகாரிகள் தீவிர முயற்சி மேற்கொண்டனர். ஆனால், கைதிகளை அதிகாரிகளால் பிடிக்க முடியாமலிருந்தது.

இந்நிலையில், தற்போது ஈரானில் கொரோனா வைரஸ் வேகமாகப் பரவி வருவதால் சிறையை விட்டுத்தப்பி சென்ற 70 கைதிகளும் அச்சுறுத்தல் காரணமாக மீண்டும் சிறைக்கே திரும்பி வந்தனர்.

சிறையை உடைத்து தப்பிச் சென்ற கைதிகள் மீண்டும் சிறைக்கே திரும்பி வந்த சம்பவம் அதிகாரிகள் மத்தியில் ஆச்சரியத்தை ஏற்படுத்தியது. (இ)

### அனைத்து சமுர்த்திப் பயனாளிகளுக்கும் பத்தாயிரம் ரூபாய் கொடுப்பனவு வழங்கப்படும்



(முல்லைத்தீவு)

ஊடகங்களுக்கு சட்டம் அமுல்படுத்தப்பட்டு மக்கள் வீடுகளில் முடக்கப்பட்ட நிலையில் சமுர்த்திப் பயனாளிகள் உள்ளிட்ட பல்வேறு தரப்பினர் பல்வேறு பாதிப்புக்களுக்கு முகம் கொடுத்து வருகின்றனர்.

இந்நிலையில், 2013ஆம் ஆண்டு தெரிவு செய்யப்பட்ட சமுர்த்திப் பயனாளிகளுக்கு பத்தாயிரம் ரூபாய் கொடுப்பனவு வழங்கப்பட்டதாகவும் கடந்த ஆண்டு புதிதாக தெரிவு செய்யப்பட்ட சமுர்த்திப் பயனாளிகளுக்கு பத்தாயிரம் ரூபாய் கொடுப்பனவு வழங்கப்படவில்லை என மக்கள் குற்றம் சாட்டினர்.

இது தொடர்பில் முல்லைத்தீவு மாவட்ட சமுர்த்திப் பணிப்பாளர் திருமதி ஜெயபவாணி கணேசுமார் திணைக்கொண்டு வினவியபோது, புதிய பழைய என்ற வித்தியாசமின்றி முல்லைத்

தீவு மாவட்டத்தின் அனைத்துப் பயனாளிகளுக்கும் பத்தாயிரம் ரூபாய் வெவ்வேறு திட்டங்களுடாக வழங்கப்படும் எனத் தெரிவித்தார்

முல்லைத்தீவு மாவட்டத்தை பொறுத்தளவில் சமுர்த்திக் கொடுப்பனவு 2013 ஆம் ஆண்டு தொடங்கப்பட்டது.

தற்போது 10 ஆயிரத்து 959 குடும்பங்களுக்கான பழைய நிவாரணங்கள் வழங்கப்பட்டு வருவதோடு இவர்களுக்கான பத்தாயிரம் ரூபாய் கொடுப்பனவு கட்டாயச்சேமிப்பு 80 வீதம் உள்ளவர்களுக்கும் சன பிவர சலுகைக் கடன் வேலைத்திட்டத்தின் கீழ் முதல்கட்டமாக ஜயாயிரம் ரூபாய் வழங்கும் நடவடிக்கை முல்லைத்தீவு மாவட்டத்தின் பத்து சமுர்த்தி வங்கிகள் ஊடாக முன்னெடுக்கப்பட்டுள்ளது. இது எமது உத்தியோகத்தர்கள் ஊடாக வீடுவீடாக சென்று வழங்கப்பட்டுவருகிறது.

இதற்கு மேலதிகமாக 2019 ஆம் ஆண்டு ஓகஸ்ட் மாதத்தில் எமக்குக் கிடைக்கப்பெற்ற 13 ஆயிரத்து 435 குடும்பங்களுக்கான நிவாரணங்களும் வழங்கப்பட்டு கொண்டிருக்கின்றன. அவர்களுக்கான பத்தாயிரம் ரூபாயில் அருணலு வேலைத்திட்டத்தின் கீழ் சமுர்த்தி சமுதாய அடிப்படை அமைப்புகளின் ஊடாக முதல்கட்டமாக 5000 ரூபாய் வழங்கப்பட்டு வருகின்றது. மொத்தமாக 24ஆயிரத்து 394 குடும்பங்களுக்கும் இந்தப் பத்தாயிரம் ரூபாய் கொடுப்பனவு வழங்கப்படும். இதில் மக்கள் பீதியடையத் தேவையில்லை. எல்லோரும் அந்தக் கொடுப்பனவை பெற்றுக் கொள்ளக் கூடியதாக இருக்கும் அதே நேரத்தில் எமது உத்தியோகத்தர்களுக்கு மக்களாகிய நீங்கள் ஒத்துழைப்பு வழங்கி வீடுவீடாக வரும்போது அவர்கள் கடன் தரும் போது உரிய முறையிலே அதனைப் பெற்று பயனடைய வேண்டும் எனக் கேட்டுக்கொள்கின்றேன்.

எதிர்வரும் பத்தாம் திகதியிலிருந்து இரண்டாம் கட்டமாக 5000 ரூபாய் வழங்குவதற்கு உரிய நடவடிக்கை மேற்கொள்ளப்படுகின்றது.

நமது உத்தியோகத்தர்கள் இரவு பகல் பாராது கடமை யாற்றி வருகின்ற நிலையில் அவர்களுக்கு நீங்கள் புரண ஒத்துழைப்பு வழங்க வேண்டும் எனவும் இந்த திட்டங்களைப் பெற்று சிறந்த வாழ்க்கையை வாழ வேண்டும் எனவும் அவர் மேலும் தெரிவித்தார். (இ-281)

# சுயதனிமைப்படுத்தலை மீறி லிந்துலையில் 6 பேர் விடுப்பு

## சுகாதார அதிகாரிகள் குற்றச்சாட்டு

(லிந்துலை)  
கொழும்பு, கம்பஹா மாவட்டங்களிலிருந்து வருகை தந்திருந்த சாரதிகள் மற்றும் உதவியாளர்களின் மொத்தம் ஆறு பேர் 14 நாட்களுக்கு சுய தனிமைக்கு உட்படுத்தப்பட்டிருந்த நிலையில், அவர்களை 4 நாட்களுக்குள் விடுவிப்பதற்கு நுவரெலியா மாவட்ட சுகாதார சேவைகள் பணிப்பாளரால் நடவடிக்கை எடுக்கப்பட்டது என லிந்துலை பொதுச் சுகாதார பரிசோதகர்கள் குற்றம் சாட்டினர்.

கொரோனா வைரஸ் பரவக் கூடிய அபாய வலயமாக அடையாளப்படுத்தப்பட்ட கொழும்பு மற்றும் கம்பஹா மாவட்டங்களிலிருந்து கடந்த 31 ஆம் திகதி லிந்துலை சுகாதார வைத்திய பிரிவிற் குட்பட்ட பகுதியில் அமைந்துள்ள தனியார் தேயிலைத் தொழிற்சாலையொன்றுக்கு சாரதிகள், அவர்களின் உதவியாளர்களின் 12 பேர் கனரக வாகனங்களில் வந்தனர்.

இதனையடுத்து அவர்களை சுய தனிமைக்குட்படுத்துவதற்கு

அக்கரப்பத்தனை பொது சுகாதார பரிசோதகர்கள் நடவடிக்கை எடுத்திருந்தனர்.

இதன்படி குறித்த 12 பேரில் அறுவர் பதுளை பகுதியைச் சேர்ந்தவர்களின் பதால் அவர்களை அவர்களின் வீடுகளுக்குச் சென்று அப்பகுதியிலுள்ள சுகாதார பரிசோதகர்களின் கண்காணிப்பின் கீழ் சுய தனிமை நடைமுறைகளைப் பின்பற்றமாறு அறிவுறுத்தல் வழங்கப்பட்டதுடன், ஏனையோரை லிந்துலை பகுதியிலுள்ள தனியார் ஹோட்டலொன்றில் சுய தனிமைக்குட்படுத்த நடவடிக்கை எடுக்கப்பட்டது.

31 ஆம் திகதி முதல் 14 நாட்களுக்கு தனிமையில் ஈடுபட்டு, சுகாதார நடைமுறைகளைப் பின்பற்றமாறு அறிவுறுத்தல்கள் விடுக்கப்பட்டிருந்தன. எனினும், நான்கு நாட்கள் மாத்திரமே கடந்த நிலையில் அவர்கள் கண்காணிப்பிலிருந்து நேற்று முன்தினம் விடுவிக்கப்பட்டனர்.

சுயதனிமை நடைமுறையை இவர்கள் வெற்றிகரமாக பூர்த்தி செய்தனர் என நுவரெலியா மாவட்ட

சுகாதார சேவைகள் பணிப்பாளரால் உறுதிப்படுத்தல் சான்றிதழ் வழங்கப்பட்டது என்றும், நிறுவனத்துக்குரிய கனரக வாகனங்களும் விடுவிக்கப்பட்டன என்றும் சுகாதார பரிசோதகர்கள் சுட்டிக்காட்டினர்.

அதன் பின்னர் ஊரடங்கு வேளையில் பயணிப்பதற்குரிய அனுமதிப் பத்திரத்தை லிந்துலை பொலிஸ் நிலையத்தில் பெற்றுக் கொண்டு அறுவரும் அப்பகுதியிலிருந்து வெளியேறினர்.

கொரோனா வைரஸ் முழு உலகுக்கும் பெரும் அச்சுறுத்தலாக மாறியுள்ளது. வைரஸ் பரவுவதைக் கட்டுப்படுத்துவதற்கு அரசாங்கம் கடுமையான நடவடிக்கைகளை எடுத்து வரும் சூழ்நிலை

யில், மாவட்ட சுகாதார சேவைகள் பணிப்பாளர் இவ்வாறு பொறுப்பற்ற விதத்தில் நடந்து கொள்வது கண்டிக்கத்தக்க செயலாகும். என்று பொதுச் சுகாதார பரிசோதகர்கள் விசனம் வெளியிட்டனர்.

சங்கத்தின் குற்றச்சாட்டு இது தொடர்பில் பொதுச் சுகாதார பரிசோதகர்கள் சங்கத்தின் தலைவர் உடல் ரோஹணவிடம் வினவியபோது,

இந்த விடயத்தில் பிரதேசத்துக்குரிய சுகாதார பரிசோதகர்கள் தமது கடமையை உரிய வகையில் நிறைவேற்றியுள்ளனர். எனினும், உணவுப் பிரச்சினை இருப்பதாக கூறியே மாவட்ட சுகாதார சேவைகள் பணிப்பாளரால் அவ்வாறான தொகு நடவடிக்கை எடுக்கப்பட்டதாகக் கூறப்பட்டது. இந்த நடவடிக்கையில் தவறிருக்கின்றது. அச்சுறுத்தல் காரணமாகவே சுய

தனிமைக் குட்படுத்தப் படுகின்றனர். அத்தகையவர்களை விடுவித்தால் அந்த அச்சுறுத்தல் நிலை சமூகமயப்படுத்தப்படும்.

இவ்வாறு விடுவிக்கப்பட்டவர்களுக்கு வைரஸ் தொற்று ஏற்பட்டிருந்தால் அதற்கான பொறுப்பை மாவட்ட சுகாதார சேவைகள் பணிப்பாளர் தான் ஏற்கவேண்டும் என்று தெரிவித்தார்.

பணிப்பாளரின் விளக்கம் சுகாதார பரிசோதகர் சங்கத்தின் இக்குற்றச்சாட்டு தொடர்பில் மாவட்ட சுகாதார சேவைகள் பணிப்பாளரிடம் வினவியபோது,

மேற்படி நடவடிக்கையை விஞ்ஞான - தொழில்நுட்ப ரீதியில் அணுக வேண்டும். ஒரு நபரை சுய தனிமைக்குட்படுத்தும் போது அவர் தொடர்பைப் பேணியிருந்த நபர்களை அடிப்படையாகக் கொண்டே கால எல்லை தீர்மானிக்கப்படுகின்றது.

அவர்கள் தொடர்பைப் பேணிய நபர்களுக்கு எவ்வித சிக்கலும் இல்லையெனில் 14 நாட்கள் என்ற கோட்பாடு பொருந்தாது என்றும், அதன் அடிப்படையிலேயே இம் முடிவு எடுக்கப்பட்டது. என்று விளக்கமளித்தார். (இ)

## அமெரிக்க மக்கள் முகக்கவசம் அணிய உரம்ப் பரிந்துரை

(வோஷிங்டன்)  
கொரோனா வைரஸ் பிடியிலிருந்து தற்காத்து கொள்ள அமெரிக்க மக்கள் முகக்கவசம் அணியுமாறு ஜனாதிபதி ட்ரம்ப் பரிந்துரை செய்தார். ஆனால், தான் முகக்கவசம் அணிய விரும்பவில்லை எனவும் அவர் தெரிவித்தார்.

வல்லரசு நாடான அமெரிக்காவில் கொரோனா வைரஸ் குற்ற தாண்டவமாடி வருகிறது. சுமார் 25 கோடி மக்கள் வீடுகளுக்குள் அடைபட்டுக் கிடக்கின்றனர்.

இந்நிலையில் அமெரிக்க ஜனாதிபதி ட்ரம்ப், நோய்க் கட்டுப்பாடு மற்றும் தடுப்புக்கான அமெரிக்க மையத்தின் பரிந்துரையை சுட்டிக்காட்டி, தனது நாட்டு மக்கள் கொரோனா வைரஸ் பிடியில் சிக்காமல் காத்துக்கொள்வதற்கு ஸ்கார்ப் (கைக்குட்டை போன்ற பெரிய துணி) அல்லது வீட்டில் தயாரிக்கப்பட்ட முகக் கவசங்களை அணியுமாறு பரிந்துரைத்தார். இதுகுறித்து அவர் வோஷிங்டன்

வெள்ளை மாளிகையில் நேற்று முன்தினம் நிருபர்களுக்கு பேட்டியளித்தார். அப்போது அவர் தெரிவிக்கையில்,

கூடுதல் தன்னார்வ சுகாதார நடவடிக்கையாக, முகத்தில் ஸ்கார்ப் அல்லது வீட்டில் தயாரித்த முகக் கவசங்கள் அணியுமாறு நோய்க் கட்டுப்பாடு மற்றும் தடுப்புக்கான அமெரிக்க மையம் அறிவுரை கூறியிருக்கிறது. மருத்துவ தரத்திலான அல்லது அறுவைச் சிகிச்சையின் போது பயன்படுத்தும் தரத்திலான முகக் கவசங்களை அணியுமாறு நோய் கட்டுப்பாடு மற்றும் தடுப்புக்கான அமெரிக்க மையம் சிபாரிசு செய்யவில்லை.

அவற்றை அமெரிக்கர்களின் உயிர் காக்கும் பணியில் ஈடுபட்டுள்ள வைத்தியர்கள், தாதிகள், சுகாதாரப் பணியாளர்கள் அணிவார்கள்.

மருத்துவ ரீதியிலான பாதுகாப்புக் கவசங்கள் எல்லாம் முன்னிலையில் நின்று கொரோனா வைரஸ் பாதித்தவர்களுக்கு சிகி

ச்சையளிப்பவர்களுக்குத்தான் தேவை. அவர்களுக்காகத்தான் அவை ஒதுக்கி வைக்கப்பட்டுள்ளன.

நான் முகக்கவசம் அணிய விரும்பவில்லை. நாட்டு மக்களுக்கு நான் கூறுவது ஒரு பரிந்துரை தான். வெள்ளை மாளிகையின் ஓவல் அலுவலகத்தில் அந்த அழகான, உறுதியான மேசைக்கு பின்னால் நான் முகக் கவசம் அணிந்து கொண்டு எப்படி இருக்க முடியும்?

நான் எப்படி முகக் கவசம் அணிந்தவாறு பல்வேறு நாடுகளின் தலைவர்கள், மன்னர்கள், இராணிகள் போன்றவர்களுடன் பேசுவது? எனவே முகக்கவசத்தை எனக்கான ஒன்றாக நான் பார்க்கவில்லை.

அதே நேரத்தில் சமூக இடைவெளியை பராமரிக்கவும், வீடுகளுக்குள் முடங்கியிருக்கவும் நோய்க் கட்டுப்பாடு மற்றும் தடுப்புக்கான அமெரிக்க மையம் செய்துள்ள பரிந்துரைகளுக்கு மாற்றாக நான் முகக் கவசம் அணியச் சொல்லவில்லை. பொது மக்கள் அடிக்கடி கைகளைச் சுத்தம் செய்கிற கலாசாரத்தையும் வழக்கப்படுத்திக்கொள்ளுங்கள் என அவர் மேலும் தெரிவித்தார். (இ)

## இரட்டைக்குழந்தைகளுக்கு “கோரோனா” “கொவிட்” என பெயர் சூட்டிய பெற்றோர்!

(டூல்லி)  
கொரோனாவின் தாக்கம் உலக நாடுகளிடையே பெரும் பாதிப்புக்களை ஏற்படுத்தியுள்ள நிலையில், பல நாடுகள் ஊரடங்குகளை அமுல்படுத்தி தமது நாட்டை முடக்கி வைத்து கண்காணித்து வருகின்றன. இந்நிலையில் இந்திய அரசு 21 நாட்களுக்கு நாட்டை முடக்குவதற்கு தீர்மானித்து அதனை நடைமுறைப்படுத்தி வருகின்றது. இச்சூழலில் இந்தியாவின் உத்தரபிரதேசம், மாநில தலை

நகரின் புராணி பஸ்தி பகுதியைச் சேர்ந்த பெற்றோர் தமக்குப் புதிதாகப் பிறந்த இரட்டையர்களுக்கு கொரோனா மற்றும் கொவிட் என்று பெயரிட்டதாக இந்திய ஊடகங்கள் செய்தி வெளியிட்டன. ராய்ப்புரிஜுள்ள வைத்திய சாலையில் கடந்த மார்ச் மாதம் 27 ஆம் திகதி பிறந்த ஆண் (கொவிட்) மற்றும் பெண் (கொரோனா) குழந்தைகளுக்கே அவர்களின் பெற்றோர் இப் பெயர்களைச் சூட்டினர். (இ)

## தேசிய நெருக்கடியின் பாரதாரத்தை உணர்ந்து பாராளுமன்றத்தைக் கூட்டுங்கள் - மனோ கோரிக்கை

### எம்.பிக்களுக்கு சம்பளம் தேவையில்லை

(கொழும்பு)  
நாட்டில் நாளுக்கு நாள், பரிசோதிக்க பரிசோதிக்க, புதிது புதிதாக அதிகரித்து வரும் கொரோனா தொற்று நோயாளிகள் தொடர்பில் ஆராயவும், ஜனாதிபதியால் அறிவிக்கப்படும் நிவாரணங்கள், பெரும்பாலான மக்களுக்கு இன்னமும் கிடைக்காததால், நெருக்கடியாகியுள்ள திக்கற்ற மக்களின் வாழ்வாதாரம் பற்றி ஆராயவும்,

நாட்டில் நிலவும் மருந்துத் தட்டுப்பாட்டால், கொரோனாவுக்கு அப்பால் ஏனைய நோய்களாலும் மக்கள் உயிரிழக்கக் கூடிய அபாயம் பற்றி ஆராயவும்

ஜீன் ஆம் திகதிக்கு முன் தேர்தலை நடத்த முடியாததால் ஏற்படுகிற அரசியலமைப்பு நெருக்

கடி தொடர்பில் உச்ச நீதிமன்றத்தின் கருத்தைப் பெறுங்கள் என ஜனாதிபதிக்கு தேர்தல்கள் ஆணையம் கூறிவிட்டதை ஆராயவும் ஜனாதிபதி கோட்டாபய ராஜபக்ஷ உடனடியாக பாராளுமன்றத்தை மீள கூட்ட வேண்டும் என முன்னாள் தேசிய ஒருமைப்பாடு, அரசு கரும மொழிகள், சமூக மேம்பாடு - இந்து சமய விவகார அமைச்சரும் தமிழ் முற்போக்கு கூட்டணித் தலைவருமான மனோ கணேசன் வலியுறுத்தினார்.

இதுபற்றி தனது சமூக ஊடக தளங்களில் கருத்துக் கூறியுள்ள மனோ கணேசன்,

அமைச்சர் விமல் வீரவன்ச இன்னமும் சிறுபிள்ளைத்தனமாக பேசுகிறார். பாராளுமன்றம் கூட்டப்

படக் கூடாது என்பதற்கு அவர் சொல்லும் ஒரு காரணம், எம்.பிக்களுக்கு சம்பளம் வழங்க வேண்டி வருமாம். எம்.பிக்களுக்கு சம்பளம் தேவையில்லை என நான் சொல்கின்றேன். அதை எதிரணியின் அனைத்து எம்.பிக்களும் ஏற்பாடுகள் என நான் நம்புகின்றேன். உண்மையில் இது ஒரு பிரச்சினை இல்லை. இதைவெல்லாம் ஒரு பிரச்சினையாக கூறும் விமல் போன்றவர்களின் சிந்தனை தான் பிரச்சினை. இவரது மூலமையான எண் பெட்டியில் வைத்து இந்த தேசம் பாதுகாக்க வேண்டும்.

அரசு பக்கத்தைச் சார்ந்த இன்னொரு முன்னாள் எம்.பியான உதய கம்மன்பில இன்னொரு காரணம் கண்டு பிடித்து சொல்



கிறார். அதாவது, பாராளுமன்ற சபையில் அருகருகாக அமர்ந்து சபை அமர்வை நடத்தக் கூடாது. அது சமூக இடைவெளி விதியை மீறும். என்கிறார். இவரது மூலமையான எண் பெட்டியில் வைத்து நாம் பாதுகாக்க வேண்டும்.

அருகருகாக அமராமல், எம்.பிக்கள் வீடுகளில் இருந்தபடி, தொலைத்தொடர்பு தொழில்நுட்ப காணொலி மாநாட்டின் மூலமாக பாராளுமன்ற அமர்வு நடத்தப்படலாம்.

உலகின் வேறுபல நாடுகளில் இத்தகைய காணொலி அமர்வுகள் இன்று நடத்தப்படுகின்றன. இலங்கையில் அனைத்து மக்களும் இன்று வீடுகளில் முடங்கியிருக்கின்றார்கள். எனவே இந்தக் காணொலி தொடர்பாடல் மூலம் பாராளுமன்ற அமர்வை அனைத்து மக்களும் பார்த்துக் கேட்க முடியும்.

இன்னும் இன்றைய தேசிய நெருக்கடி தொடர்பில் நாட்டில் பொதுஜன அபிப்பிராயம் உருவாகும். அரசியல் பேதங்களுக்கு அப்பால் இதுதான் இன்றைய தேவை என அவர் மேலும் தெரிவித்தார். (இ)